

◆ Nisə Bəyimin 60 yaşı



Nisə Bəyimin ilk şeirləri "Azərbaycan" jurnalında hələ 30 il əvvəl dərc olunub. O zaman redaksiya əməkdaşlarından kimsə onu tanımırdı. Sabirabaddan göndərdiyi şeirləri oxundu və bəyənildi. O vaxtdan Nisə Bəyim jurnalımızın ən fəal müəlliflərindəndir; o müəlliflərindəndir ki, əyalətdə yazıb-yaratsalar da əsərləri ilə ədəbiyyatda paytaxt-əyalət anlayışını silib bir kənarə ata bilirlər. Onun şeirləri mövzu və düşüncə tərzinin müasirliyi, səmimiyyəti ilə diqqəti cəlb edir. Nisə Bəyim həyatını başdan-başə bədii yaradıcılığa həsr etmiş bir şairdir. Son illər nəsr də yazır. Artıq uğurları da var. Bu gün ən çox vaxt darlığından, ömrün qısalığından gileylidir:

"Ömür o qədər qısa ki, üstündə yerimək olmur

İki gözün sığmadığı bir nəfsi doyurmaq olmur ... " - deyir.

Əziz bacımız, "nəfsin doyanacan" yaşa, yarat.

Sənə cansağlığı və uzun ömür arzulayırdıq!

"Azərbaycan" jurnalının redaksiyası

Nisə BƏYİM

ALTI ON - ON ALTI

Üzü -gözü ayrılığa bulaşmış
Xatirələr qaranlıqda gizlənir...
Tərk edilmiş ömrün tör-töküntüsü
Yığılmaqçun künc -bucaqdan izlənir...

Bu darıxmaq nədir,
durub başımda
heç olmayan gümanlar da darıxır...

bir-birindən xəbərsiz qeyb olanlar,
yaxın-uzaq zamanlar da darıxır...

İçə boşdur yaşanmayan bir ömrün,
İstər, yuxu, istərsən də, nağıl de,
Xəyal kimi uçub gedən illərə,
İstər, ağla, istərsən də, ağı de...

Könlündən yas keçirdi,
yas tutdum, sənə ağladım...
ayırub göz yaşlarından
bir az da sənə saxladım...
İndi bax dənizdən, göydən,
biz bilməyən sirsə ağla...
səni yola salan qəmə,
qarşılaman şeirə ağla...
Gözün arxada qalmasın,
burda vaxt öz yolundadı,
ölümü yaşadan saat
indi sənin qolundadı...

Ömür o qədər qısa ki,
üstündə yerimək olmur,
iki gözün sığmadığı
bir nəfsi doyurmaq olmur...

Nəfəsin yarısı qədər,
verdiklərin geri gəlmir.
bir canın qurusu qədər,
ayrı olan can çəkilir...
O qədər qısa ki
həyat,
bir ömrün yuxusu bitmir...
bir şeiri sona qədər
oxumağa zaman yetmir...

30 yanvar 2015

Nə qədər yanılmısan,
tamamısan tənhalığı...
ömründə görmədiyən,
eşitdiyən tənhalığı...

Hər kəsdən böyük imiş,
gözündə kiçiltmişən...
sənin əcalin ikən,
onu yazıq bilmisən...

Səksəkədən diksinirmiş,
qorxular qarasına,
əlin də çata bilmirmiş
gözünün qurusuna...

Görmürsənmiş
boynunda
büzüşən tənhalığı,
başından ayağına
sürüşən tənhalığı...

Gündüzlər gəzib-tozub,
gecələr qıvrılmış...
içindəki zəhərdən
ilan tək qovrulmuş...

Ağla gəlməyən zamanda,
hər yerdə gözlənirmiş...
görünmürmüş heç kimə,
içində gizlənmiş...

Bəzən səni min adamın
arasında bulurmuş,
yad bildiyin adamlardan
daha doğma olurmuş...

11 yanvar 2015

Bir az ağlaya bilsəm,
ürəyim tərənərdi,
isti göz yaşlarımdan
səssizlik ürpənərdi...

Vaxtın donu açılar,
çırpınardı əlimdə,
mənə məhkum hissizlik
dirilərdi qəlbimdə...

İndi xatırladığım
olmamış kimilərdi...
yaddaşımın qeyb olan
ləvbərsiz gəmilərdi...

11 yanvar 2015.

Mən həyatım boyunca xatirələri yığdım,
Ömrümü arıtladım gecələrin gözündə...
Zamanla unudular çoxları olanları,
Mən saxladım özümdə hər kəsin əvəzində...

Yaddaşım bu dünyanın unudulmayan küncü,
Nə sevinci tulladım, nə də kədəri atdım,
Bütün dəliliyələrin, bütün axmaqlıqların
Nə birini itirdim, nə birini unudtum...

Hər telin bir harayı, hər simin bir səsi var,
Ürəyim ağrıların yığımı daşıyır...
Hər kəsdən qopan nəşə mənim xatirələrimdə,
Hər kəsdə ölənlə nəşə...hələ mənə də yaşayır...

10 yanvar 2015

Bir misralıq ömrümü
bir fəsil qəmə büktdüm...
rüzgarlarla hönkürüb,
buluddan dolu tökdüm...

Qar altında darıxdı
nigaran duyğularım...
içini didib susdu
şaxtalı qorxularım...

Gecələrdən dünyanın
Əl-ayağı çəkildi...
Bilmədim nəydi belə,
mən öldürmədən öldü...

10 yanvar 2015

Sözü bayraq elədlilər -
And içməyə sözü yox...
Qaçmaq istədim hər kəsdən,
Gizlənməyə gözüm yox...

Susmaq haqqımı saxladım,
Götürməyə iznim yox...
Tək yol qalmışdı arxada -
Qayıtmağa üzüm yox...

5 yanvar 2015

Gündüzlər əlli-ayaqlı,
Gecələr əriyib gedir...
Ayrılıqlar göz yaşında
Çarəsiz kırıyib gedir...

Vaxt kül üfürüb gözüne,
Fələk də durub üzünə,
Xəyallarım öz-özünə
İçimdən çürüyüb gedir...

Canla - qanla söküb - tikib,
Gözlərini ovub - töküb,
Arzular kəfəne büküb,
Ömrümü sürüyüb gedir...

5 yanvar 2015

Qanımın arasına girdim,
Ürəyimi boğacaqdı...
Yetişə bilməseydim,
Yenidən doğacaqdı...

Xəbərim olmasaydı,
Getmişdi əlim- əldən...
Ayrılacaqdı qəlbim,
Küsəcəkdə el - əldən...

Ay Allah...
məndən ötrü
Dərd dərdi böləcəkdə,
Vaxtında ölməseydim,
Əcəlim öləcəkdi...

6 yanvar 2015

Nə oldu,
baxtdan oldu,
Göz - gözdən ayrı soldu...
Olmayan olacaqlar
Mənim əlimdə oldu...

Yol saldım,
qəmə vardım...
tapıb dibini yardım,
ha çəkdim, ha çıxardım,
ucu sinəmdə qaldı...

Can keçdim udum-udum,
Vaxt verib, ömür uddum,
Əlimlə haqqı tutdum,
Dedilər, bu - xəyaldı...

6 yanvar 2015